



IL-KUMMISSJONI
EWROPEA

Brussell, 8.5.2020
COM(2020) 197 final

2020/0081 (CNS)

Proposta għal

DIRETTIVA TAL-KUNSILL

Li temenda d-Direttiva 2011/16/UE biex tiġi indirizzata l-htiega urġenti li jiġu posposti ċerti limiti ta' żmien ghall-preżentazzjoni u l-iskambju ta' informazzjoni fil-qasam tat-tassazzjoni minhabba l-pandemija tal-COVID-19

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet ghall-proposta u l-objettivi tagħha

It-tifqigha tal-COVID-19 hija kriżi gravi għas-saħħha pubblika li affettwat lill-Istati Membri kollha. Hija tippreżenta sfida kbira għas-sistemi tal-kura tas-saħħha pubblika u x'aktarx ikollha implikazzjonijiet serji għall-ekonomiji tal-Unjoni għal zmien twil. Din is-sitwazzjoni toħloq tfixxil kbir fil-ħajja taċ-ċittadini u tan-negozji, li qed jitħabtu biex iwettqu l-attivitajiet tagħhom b'mod partikolari minħabba l-limitazzjonijiet marbuta mal-lockdowns f'hafna Stati Membri.

Fid-dawl ta' dawn iċ-ċirkostanzi bla preċedent, ghadd ta' Stati Membri u persuni soġġetti li jirrapportaw l-informazzjoni skont id-Direttiva tal-Kunsill 2011/16/UE tal-15 ta' Frar 2011 dwar il-kooperazzjoni amministrattiva fil-qasam tat-tassazzjoni¹ talbu li jiġu posposti certi skadenzi għall-preżentazzjoni u l-iskambju ta' informazzjoni skont din id-Direttiva. B'mod aktar specifiku, it-talbiet għad-differimenti jikkonċernaw skambji awtomatiċi ta' informazzjoni dwar kontijiet finanzjarji li l-benefiċjarji tagħhom għandhom residenza tat-taxxa fi Stat Membru ieħor² u arranġamenti transkonfinali rapportabbi³ li jidhru fl-Anness IV tad-Direttiva tal-Kunsill 2011/16/UE. It-tfixxil serju kkawżat mill-pandemja tal-COVID-19 ixekkel il-konformità f'waqtha tal-istituzzjonijiet finanzjarji u tal-persuni responsabbi għarr-rapportar ta' arranġamenti transkonfinali u jaffettwa b'mod negattiv il-kapaċità tad-dipartimenti tat-taxxa tal-Istati Membri li jiġbru u jiproċessaw id-data.

Din is-sitwazzjoni teħtieg rispons urġenti u kkoordinat fi ħdan l-Unjoni u, meta rilevanti, fil-livell globali. F'dan ir-rigward, ikun utli li titqies l-inizjattiva tal-Grupp ta' Tmexxija tal-Forum Globali fir-rigward tal-istandard komuni ta' rappurtar (CRS) għall-Istituzzjonijiet Finanzjarji Rapportanti, u l-istandard komuni msemmi jiġi traspost fil-liġi tal-Unjoni permezz tad-Direttiva tal-Kunsill 2014/107/UE.

Huwa għalhekk meħtieg li tīgi posposta l-iskadenza għall-iskambju ta' informazzjoni dwar il-kontijiet finanzjarji li l-benefiċjarji tagħhom għandhom residenza tat-taxxa fi Stat Membru ieħor. B'hekk l-Istati Membri jkunu jistgħu jaġġustaw l-iskadenzi nazzjonali tagħhom għall-preżentazzjoni ta' tali informazzjoni mill-İstituzzjonijiet Finanzjarji Rapportanti. Bl-istess mod, l-iskadenzi għall-preżentazzjoni u l-iskambju ta' informazzjoni dwar l-arranġamenti transkonfinali skont l-Anness IV tad-Direttiva tal-Kunsill 2011/16/UE jenħtieg li jiġu estiżi wkoll.

Sadanittant, jenħtieg li jitfakkuk ukoll li l-iskambju ta' informazzjoni dwar il-kontijiet finanzjarji li l-benefiċjarji tagħhom għandhom residenza tat-taxxa fi Stat Membru ieħor u dwar arranġamenti transkonfinali rapportabbi skont l-Anness IV tad-Direttiva tal-Kunsill 2011/16/UE huwa kruċjali fil-ġlieda kontra l-levitar tat-taxxa u l-evażjoni tat-taxxa fl-Unjoni. L-Istati Membri sejkollhom bżonn dħul mit-taxxa biex jiffinanzjaw l-isforzi konsiderevoli tagħhom biex irażżu l-impatt ekonomiku negattiv tal-miżuri kontra l-pandemja tal-COVID-

¹ ĠU L 64, 11.3.2011, p. 1.

² Id-Direttiva tal-Kunsill (UE) 2014/107 tad-9 ta' Diċembru 2014 li temenda d-Direttiva 2011/16/UE fir-rigward tal-iskambju awtomatiku obbligatorju ta' informazzjoni fil-qasam tat-tassazzjoni (ĠU L 359, 16.2.2014, p. 1).

³ Id-Direttiva tal-Kunsill (UE) 2018/822 tal-25 ta' Mejju 2018 li temenda d-Direttiva 2011/16/UE dwar l-iskambju awtomatiku u obbligatorju ta' informazzjoni fil-qasam tat-tassazzjoni fir-rigward ta' arranġamenti transkonfinali rapportabbi (ĠU L 139, 5.6.2018, p. 1).

19. L-iżgurar tal-ġustizzja fiskali billi jiġu evitati l-evitar tat-taxxa u l-evażjoni tat-taxxa se jsir aktar importanti minn qatt qabel. Filwaqt li l-križi attwali titlob aġġustament tal-kalendaru għall-preżentazzjoni u t-tażmissjoni ta' xi *data* dwar it-taxxa, jenħtieg li din ma twassalx biex jiġu abbandunati l-isforzi tal-amministrazzjonijiet nazzjonali biex tiġi żgurata tassazzjoni ġusta.

Jenħtieg li t-tul tad-differiment ma jfixkilx l-istruttura stabbilita tad-Direttiva tal-Kunsill 2011/16/UE u l-funzjonament tagħha. Pjuttost, jenħtieg li jkun ta' durata limitata, fi proporzjon mad-diffikultajiet prattiċi li jgħib miegħu lockdown temporanju li jimmira li jrażżan il-pandemja.

Fid-dawl tal-inċerzezza attwali dwar l-evoluzzjoni tal-pandemja tal-COVID-19, huwa utli li tiġi prevista l-possibbiltà ta' estensjoni oħra tal-perjodu ta' differiment għall-preżentazzjoni u l-iskambju tal-informazzjoni. Dan ikun meħtieg jekk matul il-perjodu ta' differiment jew f'parti minnu, iċ-ċirkostanzi ecċeżżjonali ta' riskji serji għas-saħħha pubblika kkawżati mill-pandemja tal-COVID-19 jippersistu u l-Istati Membri jkollhom jew jimplimentaw miżuri ġodda jew ikomplu bil-miżuri ta' lockdown eżistenti. Jenħtieg li din l-estensjoni ma tfixkilx l-istruttura stabbilita tad-Direttiva tal-Kunsill 2011/16/UE u l-funzjonament tagħha. Pjuttost, jenħtieg li tkun ta' durata limitata u predeterminata, proporzjonata mad-diffikultajiet prattiċi li ġab miegħu l-lockdown temporanju. Jenħtieg li l-estensjoni ma taffettwax l-elementi esenzjali tal-obbligu li l-informazzjoni tiġi rrappurtata u skambjata skont din id-Direttiva. Tista' sempliċiement testendi d-differiment tal-iskadenza għall-konformità ma' dawn l-obbligi filwaqt li tiżgura li ma tibqa' l-ebda informazzjoni li fl-ahħar tispicċa ma ma tiġix skambjata.

- Konsistenza mad-dispożizzjoni jiet eżistenti fil-qasam tal-politika**

Sa mill-bidu tat-tifqigha tal-COVID-19, il-Kummissjoni rċeviet għadd konsiderevoli ta' mistoqsijiet u talbiet u bdiet ghadd ta' inizjattivi sabiex ittaffi l-impatt tal-krizi. F'dan il-kuntest, id-DG TAXUD digħiha diversi deċiżjonijiet, principally fil-qasam tad-Dwana u tal-VAT, sabiex isolvi l-problemi b'urgenza jew għallinqas jipprovdī serhan il-moħħ. Dawn huma miġbura fil-qosor fuq is-sit web tat-TAXUD (COVID-19 TAXUD response⁴).

L-inizjattiva proposta hija konsistenti mal-miżuri adottati mill-Kummissjoni biex jitqiesu d-diffikultajiet attwali ecċeżżjonali li jħabbu wiċċhom magħħom in-negozji u d-dipartimenti tat-taxxa nazzjonali. Din l-inizjattiva twieġeb għat-talbiet magħmul minn għadd ta' persuni responsabbli li jippreżentaw l-informazzjoni skont id-Direttiva tal-Kunsill 2011/16/UE u mill-Istati Membri għad-differiment tal-limiti ta' zmien għall-preżentazzjoni u l-iskambju tal-informazzjoni skont id-Direttiva tal-Kunsill 2011/16/UE.

L-inizjattiva proposta hija allinjata wkoll ma' dik tal-Grupp ta' Tmexxija tal-Forum Globali dwar is-CRS biex l-Istituzzjonijiet Finanzjarji Rapportanti jestendu l-iskadenza għall-iskambju tal-informazzjoni minn tmiem Settembru 2020 sal-ahħar ta' Dicembru 2020.

Fid-29 ta' April 2020, il-Kunsill organizza wkoll laqgħa informali mal-Istati Membri li fiha l-Istati Membri kollha qablu dwar il-ħtiega li jiġu differiti r-rekwiżiti tal-preżentazzjoni u l-iskambju tal-informazzjoni skont id-Direttiva tal-Kunsill 2011/16/UE.

⁴

https://ec.europa.eu/taxation_customs/covid-19-taxud-response_en

2. BAŽI ĜURIDIKA, SUSSIDJARJETÀ U PROPORZJONALITÀ

- Baži ġuridika**

L-Artikoli 113 u 115 tat-Trattat dwar il-Funzjonament tal-Unjoni Ewropea (TFUE) jikkostitwixxu l-baži legali ta' din l-inizjattiva legiżlattiva. Il-biċċa l-kbira tal-inizjattivi marbuta mal-armonizzazzjoni jew mal-koordinazzjoni tal-qafas legali fil-qasam tattassazzjoni diretta jiddependu mill-Artikolu 115 tat-TFUE, filwaqt li t-taxxa indiretta hija ttrattata fl-Artikolu 113 tat-TFUE. Ir-regoli proposti għandhom l-għan li jemendaw il-limiti ta' żmien spċċifici għall-preżentazzjoni u l-iskambju ta' certa informazzjoni (informazzjoni dwar kontijiet finanzjarji u arrangiamenti transkonfinali rapportabbi), biex iqis d-diffikultajiet attwali biex jikkonformaw mal-obbligi skont id-Direttiva tal-Kunsill 2011/16/UE minħabba l-kriżi tal-COVID-19. Meta wieħed iqis li l-arrangiamenti transkonfinali rapportabbi jistgħu jkunu relatati kemm ma' skemi ta' taxxa diretti kif ukoll ma' skemi ta' taxxa indiretti, iż-żewġ bažijiet legali huma rilevanti għar-regoli proposti.

- Sussidjarjetà (ghall-kompetenza mhux eskluživa)**

Il-proposta tosserva bis-sħiħ il-principju tas-sussidjarjetà kif stabbilit fl-Artikolu 5 tat-TFUE. Tindirizza l-kooperazzjoni amministrattiva fil-qasam tat-tassazzjoni. Iċ-ċertezza u ċ-ċarezza legali għall-applikazzjoni tad-differiment ta' certi skadenzi skont id-Direttiva jistgħu jiġu żgurati biss jekk ikun hemm approċċ koordinat għall-problema identifikata fl-Istati Membri kollha.

- Proporzjonalità**

Il-proposta tikkonsisti mill-aġġustament tad-dispożizzjonijiet eżistenti tad-Direttiva firrigward tal-iskadenzi li japplikaw għall-preżentazzjoni u l-iskambju ta' certa informazzjoni, sabiex jiġu indirizzati l-isfidi li qed jiffaċċejaw il-persuni responsabbi mir-rapportar tal-informazzjoni u d-dipartimenti tat-taxxa minħabba t-tifqigha attwali tal-COVID-19. L-aġġustamenti ma jmorrux lil hinn minn dak li hu meħtieg biex jintlaħaq l-għan ta' kooperazzjoni amministrattiva bejn l-Istati Membri. Jipprevedu differiment, li jqis it-tul ta' żmien tal-miżuri ta' konfinament jew ta' lockdown, u jiżguraw li l-ebda informazzjoni li ssir rapportabbi matul il-perjodu ta' different ma tibqa' mhux irrapportata jew mhux skambjata.

- Għażla tal-istrument**

Il-baži legali għal din il-proposta (l-Artikolu 115 tat-TFUE) jistabbilixxi b'mod esplicitu li l-leġiżlazzjoni f'dan il-qasam tista' tiġi promulgata biss fil-forma legali ta' Direttiva.

Id-Direttiva proposta tikkostitwixxi wkoll is-sitt emenda għad-Direttiva tal-Kunsill 2011/16/UE u ssegwi d-Direttivi tal-Kunsill (UE) 2014/107/UE, 2015/2376, 2016/881, 2016/2258 u 2018/822.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONČERNATI U TAL-VALUTAZZJONIJIET TAL-IMPATT

- Drittijiet fundamentali**

Din id-Direttiva tirrispetta d-drittijiet fundamentali, u tosserva l-principji rikonoxuti b'mod partikolari mill-Karta tad-Drittijiet Fundamentali tal-Unjoni Ewropea.

4. SPJEGAZZJONI FID-DETTALL TAD-DISPOŽIZZJONIJIET SPEĆIFIČI TAL-PROPOSTA

Id-Direttiva tiproponi tiproponi li jinbidlu certu limiti ta' żmien għall-preżentazzjoni u l-iskambju ta' informazzjoni skont id-Direttiva tal-Kunsill 2011/16/UE, b'mod aktar specifiku fir-rigward ta' informazzjoni dwar kontijiet finanzjarji kif previst mid-Direttiva tal-Kunsill 2014/107/UE u arranġamenti transkonfinali rapportabbi kif previst mid-Direttiva tal-Kunsill 2018/822/UE.

Ir-regoli proposti:

- Jiġi ddiferit bi tliet xhur il-limitu ta' żmien għall-iskambji ta' informazzjoni dwar Kontijiet Finanzjarji Rapportabbi, jīgħiġi sal-31 ta' Diċembru 2020;
- Tinbidel id-data għall-ewwel skambju ta' informazzjoni dwar arranġamenti transkonfinali rapportabbi li jidhru fl-Anness IV tad-Direttiva tal-Kunsill 2011/16/UE mill-31 ta' Ottubru 2020 sal-31 ta' Jannar 2021;
- Tinbidel id-data tal-bidu tal-perjodu ta' 30 jum għar-rappurtar ta' arranġamenti transkonfinali li huma inkluži f'dawk il-karatteristiċi distintivi elenkti fl-Anness IV tad-Direttiva tal-Kunsill 2018/822/UE mill-1 ta' Lulju 2020 sal-1 ta' Ottubru 2020;
- Tinbidel id-data għar-rappurtar tal-arranġamenti transkonfinali “storiċi” (jīgħiġi l-arranġamenti li saru rapportabbi mill-25 ta' Ġunju 2018 sat-30 ta' Ġunju 2020) mill-31 ta' Awwissu 2020 sat-30 ta' Novembru 2020.

Meta wieħed iqis l-inċerċenza attwali fir-rigward tal-evoluzzjoni tal-pandemija tal-COVID-19, l-inizjattiva proposta tipprevedi l-possibbiltà ta' estensjoni ta' darba tal-perjodu ta' differiment għall-preżentazzjoni u l-iskambju tal-informazzjoni. Il-Kummissjoni se tingħata s-setgħa li tagħti din l-estensjoni permezz ta' atti delegati.

Proposta għal

DIRETTIVA TAL-KUNSILL

Li temenda d-Direttiva 2011/16/UE biex tiġi indirizzata l-htiega urġenti li jiġu posposti certi limiti ta' żmien ghall-preżentazzjoni u l-iskambju ta' informazzjoni fil-qasam tat-tassazzjoni minhabba l-pandemija tal-COVID-19

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 113 u 115 tiegħu,

Wara li kkunsidra l-proposta tal-Kummissjoni Ewropea,

Wara li l-abbozz tal-att leġiżlattiv intbagħħat lill-parlamenti nazzjonali,

Wara li kkunsidra l-opinjoni tal-Parlament Ewropew⁵,

Wara li kkunsidra l-opinjoni tal-Kunitat Ekonomiku u Soċjali Ewropew⁶,

Filwaqt li jaġixxi f'konformità ma' proċedura leġiżlattiva specjalisti,

Billi:

- (1) Il-miżuri ta' lockdown imposti mill-Istati Membri biex irażżnu l-pandemija tal-COVID-19 għandhom effett ta' tfixxil sinifikanti fuq il-kapaċċità tan-negozji u tad-dipartimenti tat-taxxa li jwettqu wħud mill-obbligi tagħhom skont id-Direttiva tal-Kunsill 2011/16/UE⁷.
- (2) Ghadd ta' Stati Membri u persuni soġġetti li jirrapportaw l-informazzjoni lill-awtoritajiet kompetenti tal-Istati Membri skont id-Direttiva 2011/16/UE talbu differiment ta' certi limiti ta' żmien stabbiliti f'dik id-Direttiva ghall-iskambji awtomatiċi tal-informazzjoni dwar il-kontijiet finanzjarji li l-benefiċjarji tagħhom għandhom residenza tat-taxxa fi Stat Membru ieħor, kif ukoll dwar l-arrangamenti transkonfinali rapportabbi inkluži fil-karatteristiċi distintivi elenkti fl-Anness IV ta' dik id-Direttiva⁸.
- (3) It-tfixxil serju kkawżat mill-pandemija tal-COVID-19 fl-attività tal-istituzzjonijiet finanzjarji u tal-persuni li jistgħu jirrapportaw l-arrangamenti transkonfinali jxekkel il-konformità f'waqtha mal-obbligi ta' rappurtar tagħhom skont id-Direttiva 2011/16/UE. L-istituzzjonijiet finanzjarji bħalissa qed jiffaċċejaw kompiti urġenti relatati mal-COVID-19. Barra minn hekk, l-istituzzjonijiet finanzjarji u l-persuni responsabbi li jirrapportaw l-arrangamenti transkonfinali inkluži fil-karatteristiċi distintivi elenkti fl-Anness IV qed iħabbtu wiċċhom ma' għadd ta' tfixxil marbut

⁵ ĜU C , , p. .

⁶ ĜU C , , p. .

⁷ Id-Direttiva tal-Kunsill 2011/16/UE tal-15 ta' Frar 2011 dwar il-kooperazzjoni amministrattiva fil-qasam tat-tassazzjoni u li thassar id-Direttiva 77/799/KEE (ĠU L 64, 11.3.2011, p. 1).

⁸ Id-Direttiva tal-Kunsill (UE) 2018/822 tal-25 ta' Mejju 2018 li temenda d-Direttiva 2011/16/UE dwar l-iskambju awtomatiku u obbligatorju ta' informazzjoni fil-qasam tat-tassazzjoni fir-rigward ta' arrangamenti transkonfinali rapportabbi (ĠU L 139, 5.6.2018, p. 1).

max-xogħol, primarjament minħabba l-kundizzjonijiet tax-xogħol mill-bogħod fil-biċċa l-kbira tal-Istati Membri. Bi-istess mod, il-kapaċità tad-dipartimenti tat-taxxa tal-Istati Membri biex jiġbru u jiproċessaw id-data hija affettwata b'mod negattiv.

- (4) Din is-sitwazzjoni teħtieg rispons urġenti u kkoordinat fi ħdan l-Unjoni. Għal dan il-ġhan, huwa meħtieg li jiġi differit il-limitu ta' żmien għall-iskambju tal-informazzjoni dwar il-kontijiet finanzjarji li l-benefiċjarji tagħhom għandhom residenza tat-taxxa fi Stat Membru ieħor sabiex l-Istati Membri jkunu jistgħu jaġġustaw il-limiti ta' żmien nazzjonali tagħhom għall-preżentazzjoni ta' tali informazzjoni mill-Istituzzjonijiet Finanzjarji Rapportanti. Bi-istess mod, jenħtieg li jiġu estiżi wkoll il-limiti ta' żmien għall-preżentazzjoni u l-iskambju tal-informazzjoni dwar l-arrangamenti transkonfinali inkluži f'dawk il-karatteristiċi distintivi elenkti fl-Anness IV tad-Direttiva 2011/16/UE.
- (5) Sabiex jiġi ddeterminat it-tul tad-differment, jeħtieg li jitqies li dan għandu l-ġhan li jindirizza sitwazzjoni ecċeżżjonali u jenħtieg li ma jifixk il-istruttura stabbilita tad-Direttiva 2011/16/UE u l-funzjonament tagħha. Konsegwentement, ikun xieraq li d-differment jiġi limitat għal żmien li jkun proporzjonat mad-diffikultajiet ikkawżati mill-pandemja tal-COVID-19 għall-preżentazzjoni u l-iskambju tal-informazzjoni.
- (6) Fid-dawl tal-incipertezza attwali dwar l-evoluzzjoni tal-pandemija tal-COVID-19, ikun utli wkoll li tiġi prevista l-possibbiltà ta' estensjoni oħra tal-perjodu ta' differment għall-preżentazzjoni u l-iskambju tal-informazzjoni. Dan ikun meħtieg jekk matul il-perjodu ta' differment jew f'parti minnu, iċ-ċirkostanzi ecċeżżjonali ta' riskji serji għas-saħħha pubblika kkawżati mill-pandemja tal-COVID-19 jippersistu u l-Istati Membri jkollhom jew jimplimentaw miżuri godda jew ikomplu bil-miżuri ta' lockdown eżistenti. Jenħtieg li din l-estensjoni ma tfixk il-istruttura stabbilita tad-Direttiva tal-Kunsill 2011/16/UE u l-funzjonament tagħha. Pjuttost, jenħtieg li tkun ta' durata limitata u predeterminata, proporzjonata mad-diffikultajiet pratti li ġab miegħu l-lockdown temporanju. Jenħtieg li l-estensjoni ma taffettwax l-elementi essenzjali tal-obbligu li l-informazzjoni tīgi rrappurtata u skambjata skont din id-Direttiva. Tista' testendi biss id-differment tad-durata għall-konformità ma' tali obbligi filwaqt li tiżgura li l-ebda informazzjoni ma tibqa' mingħajr ma tīgi eventwalment skambjata.
- (7) Għalhekk, jenħtieg li d-Direttiva 2011/16/UE tīgi emedata kif xieraq.
- (8) Meta wiħed iqis li l-miżuri stabbiliti f'din id-Direttiva jikkonċernaw l-obbligli stabbiliti fid-Direttiva 2011/16/UE li altrimenti jsiru applikabbli fi żmien qasir, jenħtieg li din id-Direttiva tidħol fis-seħħi bhala kwistjoni ta' urġenza,

ADOTTA DIN ID-DIRETTIVA:

Artikolu 1

Id-Direttiva 2011/16/UE hija emedata kif ġej:

- (1) I-Artikolu 8ab huwa emendat kif ġej:
- (a) il-paragrafu 12 huwa sostitwit b'dan li ġej:
- “12. Kull Stat Membru għandu jieħu l-miżuri meħtiega biex jirrikjedi li l-intermedjarji u l-kontribwenti rilevanti jippreżentaw l-informazzjoni dwar l-arrangamenti transkonfinali rapportabbli li l-ewwel pass tagħhom

gie implementat bejn il-25 ta' Ĝunju 2018 u t-30 ta' Ĝunju 2020. L-intermedjarji u l-kontribwenti rilevanti, skont kif meħtieġ, għandhom jipprezentaw l-informazzjoni dwar dawk l-arrangamenti transkonfinali rapportabbi sat-30 ta' Novembru 2020.”;

- (b) il-paragrafu 18 huwa sostitwit b'dan li ġej:

“18. L-iskambju awtomatiku ta' informazzjoni għandu jseħħ fi żmien xahar minn tmiem il-perjodu ta' tliet xhur li fih tkun ġiet ippreżentata l-informazzjoni. L-ewwel informazzjoni għandha tiġi kkomunikata sal-31 ta' Jannar 2021.”.

- (2) Jiddaħħlu l-Artikoli li ġejjin:

“Artikolu 27 a
Differiment tal-limiti ta' żmien b'risp ons għall-COVID-19

1. Minkejja l-limitu ta' żmien stabbilit fil-punt (b) tal-Artikolu 8(6), il-komunikazzjoni tal-informazzjoni stabbilita fl-Artikolu 8(3a) li tirrigwarda s-sena kalendarja 2019 jew perjodu ta' rappurtar xieraq ieħor, għandha ssir fi żmien 12-il xahar wara t-tmiem tas-sena kalendarja 2019 jew perjodu ta' rappurtar adatt ieħor.
2. Meta arranġament transkonfinali rapportabbi jsir disponibbli għall-implementazzjoni, jew ikun lest għall-implementazzjoni, jew meta l-ewwel pass fl-implementazzjoni tiegħi jkun sar bejn l-1 ta' Lulju 2020 u t-30 ta' Settembru 2020, jew meta l-intermedjarji msemmija fit-tieni paragrafu tal-punt 21 tal-Artikolu 3 ikunu pprovdew, direttament jew permezz ta' persuni oħra, għajnuna, assistenza jew pariri bejn l-1 ta' Lulju 2020 u t-30 ta' Settembru 2020, il-perjodu ta' 30 jum għall-preżentazzjoni tal-informazzjoni stabbilit fil-paragrafi 1 u 7 tal-Artikolu 8ab għandu jibda mill-1 ta' Ottubru 2020.

Fil-każ ta' arranġamenti kummerċjabbli, l-ewwel rapport perjodiku f'konformità mal-Artikolu 8ab(2) għandu jsir mill-intermedjarju sal-31 ta' Jannar 2021.

Artikolu 27b
Estensjoni tal-perjodu ta' differiment

Il-Kummissjoni għandha tingħata s-setgħa li tadotta att delegat, f'konformità mal-Artikolu 27c, sabiex jiġi estiż il-perjodu ta' differiment għall-preżentazzjoni u l-iskambju ta' informazzjoni, kif previst fil-paragrafi 12 u 18 tal-Artikolu 8ab u fl-Artikolu 27a, għal massimu ta' tliet xhur addizzjonali.

Il-Kummissjoni tista' tadotta biss l-att delegat imsemmi fl-ewwel subparagrafu jekk matul il-perjodu ta' differiment jew f-parti minnu, iċ-ċirkostanzi eċċeżżjonali ta' riskji gravi għas-saħħha pubblika kkawżati mill-pandemja tal-COVID-19 jipersistu u l-Istati Membri jkollhom jimplimentaw miżuri ta' lockdown.

Artikolu 27c
Eżerċitar ta' delega

1. Is-setgħa ta' adozzjoni tal-att delegat imsemmi fl-Artikolu 27b hija mogħtija lill-Kummissjoni suġġett għall-kundizzjonijiet stabbiliti f'dan l-Artikolu.

2. Is-setgħa li tadotta l-att delegat imsemmi fl-Artikolu 27b għandha tingħata lill-Kummissjoni biss għall-perjodu ta' different tal-limiti ta' żmien għall-prezentazzjoni u l-iskambju tal-informazzjoni, kif previst fil-paragrafi 12 u 18 tal-Artikolu 8ab u fl-Artikolu 27a.
3. Id-delega tas-setgħa msemija fl-Artikolu 27b tista' tiġi revokata fi kwalunkwe ħin mill-Kunsill. Deċiżjoni li tirrevoka għandha ttemm id-delega tas-setgħa spċifikata f'dik id-deċiżjoni. Din għandha ssir effettiva fil-jum wara l-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard spċifikata fih. Ma għandhiex taffettwa l-validità tal-att delegat jekk ikun digħi fis-seħħ.
4. Qabel ma tadotta att delegat, il-Kummissjoni għandha tikkonsulta mal-eserti magħaż-żulin ta' kull Stat Membru, f'konformità mal-principji stabbiliti fil-Ftehim Interistituzzjonali dwar it-tfassil aħjar tal-liġijiet tat-13 ta' April 2016.
5. Hekk kif tadotta l-att delegat, il-Kummissjoni għandha tinnotifika lill-Kunsill b'dan. In-notifika tal-att delegat lill-Kunsill għandha tiddikjara r-raġunijiet għall-użu tal-proċedura ta' urgenza.
6. L-att delegat adottat skont l-Artikolu 27b għandu jidħol fis-seħħ mingħajr dewmien u għandu jaapplika sakemm ma tkun espressa l-ebda oġgezzjoni mill-Kunsill. Il-Kunsill jista' jogżejjon għall-att delegat fi żmien ġamex iż-żejjie ta' xogħol min-notifika ta' dak l-att. F'tali każ, il-Kummissjoni għandha thassar l-att immedjatamente wara n-notifika tad-deċiżjoni ta' oġgezzjoni mill-Kunsill.
7. Il-Parlament Ewropew għandu jiġi informat dwar l-adozzjoni ta' att delegat mill-Kummissjoni, dwar kull oġgezzjoni fformulata għalih u dwar ir-revoka ta' delega tas-setgħat mill-Kunsill.”.

Artikolu 2

1. L-Istati Membri għandhom jadottaw u jippubblikaw il-liġijiet, ir-regolamenti, u d-dispożizzjonijiet amministrattivi neċċesarji, sa mhux iktar tard mill-31 ta' Mejju 2020, sabiex ikunu f'konformità ma' din id-Direttiva. Għandhom jikkomunikaw it-test ta' dawk id-dispożizzjonijiet lill-Kummissjoni minnufih.

Huma għandhom jaapplikaw dawn id-dispożizzjonijiet mill-1 ta' Ĝunju 2020.

Meta l-Istati Membri jadottaw dawk id-dispożizzjonijiet, dawn għandhom jirreferu għal din id-Direttiva jew ikunu akkumpanjati mit-tali referenza waqt il-pubblikazzjoni uffiċjali tagħhom. L-Istati Membri għandhom jiddeċiedu kif għandha ssir it-tali referenza.

2. L-Istati Membri għandhom jikkomunikaw it-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva lill-Kummissjoni.

Artikolu 3

Din id-Direttiva għandha tidħol fis-seħħħ l-għada tal-jum tal-pubblikazzjoni tagħha f' *Il-Ġurnal Uffiċjali tal-Unjoni Ewropea*.

Artikolu 4

Din id-Direttiva hija indirizzata lill-Istati Membri.

Magħmul fi Brussell,

*Għall-Kunsill
Il-President*